

ಸವಿತಾ ಸಮಾಜದ ಜನತೆಗೆ ನೀಡಿರುವ ಸೌಲಭ್ಯಗಳು

ಶ್ರೀ ಐ. ಬಿ. ಶಂಕರ್ (ಚಿಕ್ಕಮಂಗಲೂರು).—ಮಾನ್ಯ ಸಮಾಜ ಕಲ್ಯಾಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಸವಿತಾ ಸಮಾಜದ ಜನತೆ ಯಾವ ವರ್ಗಕ್ಕೆ ಸೇರಿದ್ದಾರೆ ಹಾಗೂ ಇವರಿಗೆ ಸರ್ಕಾರದಿಂದ ದೊರೆಯುತ್ತಿರುವ ಸವಲತ್ತು ಹಾಗೂ ಆದ್ಯತೆಗಳೇನು ?

ಶ್ರೀ ವಿ. ಎಲ್. ಪಾಟೀಲ್ (ಸಮಾಜ ಕಲ್ಯಾಣ ಮಂತ್ರಿಗಳು).—

ಅ) ಸವಿತಾ ಸಮಾಜ ಹಿಂದುಳಿದ ವರ್ಗಗಳ ಪಟ್ಟಿಯಲ್ಲಿ ಸೇರಿಲ್ಲ. ಸವಿತಾ ಸಮಾಜದ ಜನತೆಯ ವಾರ್ಷಿಕ ಆದಾಯವು ಈ ಕೆಳಗೆ ತಿಳಿಸಿರುವ ಮೂಲಗಳಿಂದ ರೂ. ೪೮೦೦.೦೦ ರೊಳಗೆ ಇದ್ದಲ್ಲಿ ಹಿಂದುಳಿದ ವರ್ಗಗಳಿಗೆ ಒದಗಿಸುತ್ತಿರುವ ಎಲ್ಲಾ ಸೌಕರ್ಯಗಳನ್ನು ವಿಶೇಷ ಗುಂಪಿನ ಕೆಳಗೆ ಪಡೆಯಲು ಅರ್ಹರಿದ್ದಾರೆ.

೧. ವಾಸ್ತವ ಕೃಷಿಕನಾಗಿದ್ದರೆ, ಅಥವಾ

೨. ಕಂಶಲ ಕಾರ್ಮಿಕನಾಗಿದ್ದರೆ, ಅಥವಾ

೩. ಸಣ್ಣ ವ್ಯಾಪಾರಿಯಾಗಿದ್ದರೆ, ಅಥವಾ

೪. ಸರ್ಕಾರಿ ಸೇವೆಯಲ್ಲಿರುವವರಾಗಿದ್ದರೆ, ಅಥವಾ ಅನಿಮಿತ ದಂಡಿವೆಯನ್ನೊಳಗೊಂಡ ಖಾಸಗಿ ಉದ್ಯೋಗದಲ್ಲಿ ಸೇವೆಯಲ್ಲಿರುವವರಾಗಿದ್ದರೆ,

೫. ದೈಹಿಕ ಶ್ರಮವನ್ನೊಳಗೊಳ್ಳುವ ಯಾವುದೇ ವೃತ್ತಿಯಲ್ಲಿ ಅಥವಾ ಸ್ವತಃ ಉದ್ಯೋಗದಲ್ಲಿ ತೊಡಗಿರುವವರಾದರೆ.

೬. ಮೇಲೆ (೪)ರಲ್ಲಿ ಹೇಳಿರುವ ಹಂದೆಗಳಿಂದ ನಿವೃತ್ತರಾದವರು.

ಶ್ರೀ ಐ. ಬಿ. ಶಂಕರ್. —ಮಾನ್ಯ ಅಧ್ಯಕ್ಷರೇ, ವಾರ್ಷಿಕ ಆದಾಯ ೪೮೦೦ ರೂಪಾಯಿಗಳ ಒಳಗೆ ಇದ್ದರೆ, ಹಿಂದುಳಿದ ವರ್ಗಗಳಿಗೆ ಒದಗಿಸುತ್ತಿರುವ ಎಲ್ಲಾ ಅರ್ಹತೆಗಳನ್ನು ಪಡೆಯುತ್ತಾರೆ ಎಂದು ಹೇಳಿದ್ದಾರೆ. ಇದು ಪ್ರತಿಯೊಬ್ಬರಿಗೂ ಅನ್ವಯಿಸತಕ್ಕ ವಿಷಯ. ಆದರೆ ಸವಿತಾ ಸಮಾಜದವರು ಇವರಿಗೆ ಬಾರ್ಬರ್ಸ್ ಎಂದು ಏನು ಹೇಳುತ್ತಾರೆ. ಅವರು ನಮ್ಮ ಸಮಾಜದಲ್ಲಿ ಬಹಳ ಹಿಂದುಳಿದ ಜನ. ಅವರು ಬಹಳ ಹಿಂದುಳಿದ ವರ್ಗದವರಾಗಿದ್ದಾರೆ. ಇವರನ್ನು ಏತಕ್ಕೆ ಹಿಂದುಳಿದ ವರ್ಗಗಳಿಗೆ ಸೇರಿಸಿಲ್ಲ, ಇದು ಸರ್ಕಾರದ ಗವನಕ್ಕೆ ಬಂದಿಲ್ಲವೇ ?

ಶ್ರೀ ವಿ. ಎಲ್. ಪಾಟೀಲ್. —ಮಾನ್ಯ ಅಧ್ಯಕ್ಷರೇ, ಈ ಸವಿತಾ ಸಮಾಜದವರಿಗೆ 'ನಾಯಿಂದ' ಎಂದೂ ಕರೆಯುತ್ತಾರೆ. ನಾಯಿಂದ ಎಂದು ಈಗ ಇದೆ. ಮುಂದೆ ಬರುವಂತಹ ಕಮಿಷನ್‌ನಲ್ಲಿ ಇದರ ಬಗ್ಗೆ ಸರ್ಕಾರ ಸೂಚನೆ ಮಾಡುತ್ತದೆ. ಅದನ್ನು ಆ ಕಮಿಷನ್‌ನವರು ಪರಿಶೀಲನೆ ಮಾಡುತ್ತಾರೆ.

ಬದಿರಾಯನ ಹಳ್ಳದಿಂದ ಜಂಬದ ಹಳ್ಳಿ ಜಲಾಶಯಕ್ಕೆ ನೀರನ್ನೊದಗಿಸುವುದು

ರೂ. ಶ್ರೀ ಬಿ. ಆರ್. ನೀಲಕಂಠಪ್ಪ (ತರೀಕೆರೆ).—ಮಾನ್ಯ ಲೋಕೋಪಯೋಗಿ ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ ?

ಅ) ಜಂಬದ ಹಳ್ಳಿ ಜಲಾಶಯಕ್ಕೆ ಹೋದಿರಾಯನ ಹಳ್ಳದಿಂದ ನೀರು ಒದಗಿಸುವ ಬಗ್ಗೆ ಈಗಾಗಲೇ ಯೋಜನೆ ಆಂದಾಜು ಮತ್ತು ಪೂರ್ವಭಾವಿ ಪರಿಶೀಲನೆ ಮುಗಿದಿರುವುದು ಸರ್ಕಾರದ ಗವನಕ್ಕೆ ಬಂದಿದೆಯೇ ;

ಆ) ಹಾಗಿದ್ದಲ್ಲಿ ೧೯೮೪-೮೫ರಲ್ಲಿ ಈ ಕಾರ್ಯಕ್ಕೆ ಒಂದು ಲಕ್ಷದಷ್ಟು ಹಣವನ್ನು ಮಂಜೂರು ಮಾಡಿದ್ದು ನಿಜವೇ ;